

കല്ലാശ്ശേരി മണ്ഡലത്തിലെ ജൽജീവൻ മിഷൻ പദ്ധതി

281(1027) ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കല്ലാശ്ശേരി മണ്ഡലത്തിൽ നടപ്പിലാക്കി വരുന്ന ജൽജീവൻ മിഷൻ പദ്ധതിയുടെ നിർമ്മാണ പുരോഗതി അറിയിക്കാമോ?

ജൽജീവൻ മിഷൻ പദ്ധതിയിൽ ഉൾപ്പെടുത്തി കല്ലാശ്ശേരി മണ്ഡലത്തിൽ 30-9-2021 വരെ ആകെ 22832 ഗാർഹിക കുടിവെള്ള കണക്ഷനുകൾ നൽകിയിട്ടുണ്ട്. നിലവിൽ നടപ്പിലാക്കി വരുന്ന ജൽജീവൻ മിഷൻ പദ്ധതിയുടെ പുരോഗതി അനുബന്ധമായി ചേർക്കുന്നു*.

(ബി) ജൽജീവൻ മിഷൻ പദ്ധതിയുടെ ഭാഗമായി തകർന്ന് കിടക്കുന്ന ഗ്രാമീണ റോഡുകൾ പുനരുദ്ധരിക്കുന്നതിന് ഫണ്ട് ലഭ്യമാക്കാൻ നടപടി സ്വീകരിക്കുമോ; വിശദാംശം ലഭ്യമാക്കാമോ?

ജൽജീവൻ മിഷൻ പദ്ധതി ഗ്രാമീണ മേഖലയിലെ വീടുകൾക്ക് ഗാർഹിക കുടിവെള്ള കണക്ഷനുകൾ നൽകുന്നതിലേക്കായി നടപ്പിലാക്കുന്ന പദ്ധതിയാണ്. ജൽജീവൻ മിഷൻ പദ്ധതി പ്രകാരമുള്ള പ്രവൃത്തികൾ നിർവ്വഹിക്കുന്നതിലേക്കായി മുറിക്കേണ്ടി വരുന്ന റോഡുകൾ താത്കാലികമായി പുനഃസ്ഥാപിക്കുന്നതിന് പ്രവൃത്തിയുടെ അംഗീകൃത ഷെഡ്യൂളിൽ വ്യവസ്ഥ ഉൾക്കൊള്ളിച്ചിട്ടുണ്ട്. റോഡുകളുടെ പൂർണ്ണമായ പുനഃസ്ഥാപനം തദ്ദേശ സ്ഥാപനങ്ങളുടെ ചുമതലയാണ്.

പാലാ മണ്ഡലത്തിൽ ഗ്രാമീണ മേഖലയിൽ കുടിവെള്ളം ലഭ്യമാക്കാൻ പദ്ധതി

282(1028) ശ്രീ. മാണി സി. കാപ്പൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ജൽജീവൻ പദ്ധതിയിൽ ഗ്രാമീണ മേഖലയിൽ കുടിവെള്ളം ലഭ്യമാക്കുന്നതിന് 2021-22 വർഷത്തേയ്ക്ക് പുതിയ പദ്ധതികൾ പ്രഖ്യാപിച്ചിട്ടുണ്ടോ?

സംസ്ഥാനത്ത് ജൽജീവൻ മിഷൻ പദ്ധതിയിൽ ഉൾപ്പെടുത്തി 2021-22 വർഷത്തിൽ 29,37,564 കുടിവെള്ള കണക്ഷനുകൾ നൽകുവാനാണ് ലക്ഷ്യമിട്ടിട്ടുള്ളത്. 2021-22-ൽ ഇതുവരെ 13,99,540 കുടിവെള്ള കണക്ഷനുകൾ നൽകാനുള്ള 11551.23 കോടി രൂപയുടെ പദ്ധതികൾക്ക് ഭരണാനുമതി നൽകിയിട്ടുണ്ട്. കൂടാതെ 2021-22 വർഷത്തിൽ കെ.ആർ.ഡബ്ല്യു.എസ്.എ മുഖേന നടപ്പിലാക്കിയ കണ്ണൂർ ജില്ലയിലെ ഇരിക്കൂർ ജലനിധി കുടിവെള്ള പദ്ധതിയിൽ നിന്നും അധികമായി 200 പ്രവർത്തനക്ഷമമായ ഗാർഹിക കുടിവെള്ള കണക്ഷനുകൾ (FHTCs) ജൽജീവൻ മിഷൻ പദ്ധതിയിൽ ഉൾപ്പെടുത്തി നൽകുന്നതിനും പുതിയതായി ഭരണാനുമതി നൽകിയിട്ടുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.